

પ્રસાર ભારતી

સમાચાર વિભાગ, આકાશવાણી, અમદાવાદ

Date : 23/01/2026

Morning : 7.10 to 7.20

Day : FRIDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. વાવ-થરાદ જિલ્લામાં થનારા 77-મા પ્રજાસત્તાક દિવસની રાજ્યકક્ષાની ઉજવણીને આખરી ઓપ અપાયો.
2. અમદાવાદ સિવિલ હોસ્પિટલને 226મું અંગદાન મળ્યું - આ અંગદાનથી 3 વ્યક્તિઓને નવજીવન મળશે.
3. કચ્છના રણોત્સવમાં ગત મહિનામાં આયોજિત સખી ડ્રાફ્ટ બજારમાં પાંચ કરોડ રૂપિયાથી વધુનું વેચાણ કરાયું.
4. આજે વસંત પંચમી અને સરસ્વતી પૂજાના તહેવાર ધાર્મિક અને પરંપરાગત ઉત્સાહ સાથે ઉજવવામાં આવી રહ્યો છે.
5. હવામાન વિભાગની રાજ્યમાં ઠંડી વધવાની આગાહી વચ્ચે કેટલાક સ્થળોએ માવઠું થયાના અહેવાલ.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

STATE REPUBLIC DAY

વાવ-થરાદ જિલ્લામાં 77-મા પ્રજાસત્તાક દિવસની રાજ્યકક્ષાની ઉજવણી કરાશે. તે અંગે જિલ્લા કલેક્ટર જે. એસ. પ્રજાપતિએ પત્રકાર પરિષદ ને સંબોધતા કહ્યું, 26 જાન્યુઆરીએ સવારે નવ વાગ્યે રાજ્યપાલ અને મુખ્યમંત્રીની ઉપસ્થિતિમાં ધ્વજવંદન કરાશે. ત્યારબાદ પોલીસ વિભાગ અને વહીવટીતંત્ર દ્વારા વિવિધ પરેડ અને કાર્યક્રમ યોજાશે.

શ્રી પ્રજાપતિએ કહ્યું, 25 તારીખે સવારે મુખ્યમંત્રીનું આગમન થશે. તે દિવસે સેવાસદનનું ભૂમિપૂજન , ગૌમાતા સર્કલનું અનાવરણ અને દૂધવા G.I.D.C.નું ભૂમિપૂજન, નારી સશક્તિકરણ કાર્યક્રમ , ગૌભક્તો સાથે મુખ્યમંત્રીનો સંવાદ અને ગાયત્રી મંદિરમાં શસ્ત્ર પ્રદર્શન જેવા કાર્યક્રમ યોજાશે.

25 તારીખે રાજ્યપાલની અધ્યક્ષતામાં થરાદના મલુપુર ખાતે એટ હોમ કાર્યક્રમ સાથે સાંસ્કૃતિક અને મનોરંજક કાર્યક્રમોનું આયોજન કરાયું હોવાનું કલેક્ટરે જણાવ્યું.

REPUBLIC DAY - MEDALS

પ્રજાસત્તાક દિવસના અવસરે રાજ્યપાલ તેમજ મુખ્યમંત્રીના હસ્તે હોમગાર્ડઝ-બોર્ડર વિંગ હોમગાર્ડઝ , નાગરિક સંરક્ષણ તથા ગ્રામરક્ષક દળના ૪૩ જવાનોને વિશિષ્ટ સેવા બદલ ચંદ્રકો એનાયત કરવામાં આવશે.

જેમાં ૨૫ હોમગાર્ડઝ, ૩ બોર્ડર વિંગ હોમગાર્ડઝ, ૫ નાગરિક સંરક્ષણ અને ૧૦ ગ્રામ રક્ષક દળ-સાગર રક્ષક દળના અધિકારી-સભ્યોનો સમાવેશ થાય છે.

THARAD – MOCK DRILL

રાજ્ય કક્ષાના પ્રજાસત્તાક પર્વની ઉજવણી પૂર્વે થરાદ ખાતે આતંકવાદ વિરોધી મોકડ્રીલ યોજાઈ. જેમાં નિર્માણાધિન સિવિલ હોસ્પિટલમાં આતંકીઓ ધુસ્યા હોવાની કલ્પિત પરિસ્થિતિ સર્જી ચેતક કમાન્ડોએ ઝડપી અને ચોક્કસ કાર્યવાહીની ઝાંખી રજૂ કરી હતી.

કમાન્ડોની કુશળતા , શિસ્ત અને સાહસથી ભરપૂર કરતબોએ સૌ કોઈને મંત્રમુગ્ધ કરી દીધા હતા.મોકડ્રીલે સુરક્ષા દળોની સજ્જતા અને દેશની એકતાનો સંદેશ જનમાનસ સુધી પહોંચાડ્યો હતો.

CIVIL HOSPITAL ANGDAN

અમદાવાદ સિવિલ હોસ્પિટલમાં 226મું અંગદાન થયું છે. સાણંદના એક મહિલાને બ્રેઈનડેડ જાહેર કરતાં તેમના પરિવારે અંગદાન કરવાનો નિર્ણય લીધો હતો. આ અંગદાનથી 3 વ્યક્તિઓને નવજીવન મળશે. અત્યાર સુધીમાં સિવિલ હોસ્પિટલને 200 લીવર અને 416 કિડની સહિત કુલ 957 અંગો અને પેશીઓનું દાન મળ્યું છે.

RANN UTSAV VECHAN

કચ્છના રણોત્સવમાં ચાર ડિસેમ્બર 2025થી 15 જાન્યુઆરી 2026 સુધી સખી ડ્રાફ્ટ બજારનું આયોજન કરાયું હતું. એક મહિનામાં આ બજારમાં પાંચ કરોડ

રૂપિયાથી વધુનું વેચાણ કરાયું છે. અત્યાર સુધી ચાર લાખ 50 હજારથી વધુ લોકોએ સખી ક્રાફ્ટ બજારની મુલાકાત લીધી છે. આ અંગે સાંભળીએ એક અહેવાલ.

(VOICECAST: HEMANGINI SONARA)

(સખી ક્રાફ્ટ બજારમાં વિવિધ સ્વસહાય જૂથ સાથે સંકળાયેલી બહેનોએ બનાવેલી વસ્તુઓના વેચાણ માટે વિશાળ ડોમમાં 100 જેટલી હાટડીની વ્યવસ્થા કરવામાં આવી. રાજ્યની મહિલાઓને આર્થિક રીતે સશક્ત બનાવવાના હેતુથી યોજાયેલા બજારમાં અત્યાર સુધી પાંચ કરોડ રૂપિયાથી વધુનું વેચાણ થયું છે. આ બજારમાં હસ્તકળા અને હાથવણાટથી લઈને માટીના વાસણ, ઘરેણા અને ઘરને સજાવવા સહિત ખાદ્યસામગ્રીનું વેચાણ થયું. તેમજ સખી ક્રાફ્ટ બજારમાં પરંપરાગત હસ્તકળા અને આધુનિક ડિઝાઇનનું અનોખું સંયોજન જોવા મળ્યું હોવાનું સત્તાવાર યાદીમાં જણાવાયું છે.

હેમાંગિની સોનારા, પ્રાદેશિક સમાચાર વિભાગ, અમદાવાદ

SWAGAT ONLINE

મુખ્યમંત્રી ભૂપેન્દ્ર પટેલે સ્વાગત ઓનલાઇન ફરિયાદ નિવારણ કાર્યક્રમ હેઠળ રાજ્ય સ્તરે 110 , જિલ્લામાં 1 હજાર 492 અને તાલુકા કક્ષાએ 2 હજાર 565 રજૂઆતો પર કાર્યવાહીના આદેશ આપ્યા છે.

જે અંતર્ગત વડોદરાના ડભોઇમાં 33 ખેડૂતોની 150 વીઘા જમીનને ગટરના પાણીથી થતું નુકસાન અટકાવવા STP પ્લાન્ટ કાર્યરત કરવાની સૂચના અપાઈ હતી.બોટાદમાં તળાવના પાણાની ઊંચાઈને કારણે 42 ખેડૂતોની 500 વીઘા જમીન ડૂબમાં જવાની સમસ્યા અને રસ્તાના પ્રશ્નનો ઉકેલ લાવવા નિર્દેશ કર્યો છે.

સુરતમાં ગુજરાત હાઉસિંગ બોર્ડના જર્જરિત મકાનો તોડી પડાયા બાદ નવા આવાસોનું બાંધકામ ઝડપથી શરૂ કરવા અધિકારીઓને સૂચના અપાઈ હતી.

NIFT – 40TH CELEBRATION

નિફ્ટ ગાંધીનગરે ગઇકાલે નિફ્ટના 40મા સ્થાપના દિવસની ઉજવણી અંતર્ગત ફેશન અને ડિઝાઇન ક્ષેત્રે તેની સમૃદ્ધ પરંપરા અને મહત્વપૂર્ણ યોગદાનને રેખાંકિત કરવામાં આવ્યું. નિફ્ટ ભારત સરકારના કાપડ મંત્રાલય હેઠળની કાયદેસર સંસ્થા છે, જે ફેશન, ડિઝાઇન અને મેનેજમેન્ટના ક્ષેત્રોમાં શિક્ષણ, સંશોધન અને નવોચાર માટે સમર્પિત છે.

નિફ્ટના ડિરેક્ટર ડૉ. સમીર સૂદે જણાવ્યું કે ઉજવણી દરમિયાન હેન્ડલૂમ અને હેન્ડિક્રાફ્ટ પ્રદર્શનનું ઉદ્ઘાટન, રંગોળી પ્રદર્શન, નિફ્ટ ફાઉન્ડેશન ટાઇમલાઇન વોલનું અનાવરણ તેમજ વિદ્યાર્થીઓ દ્વારા સાંસ્કૃતિક પ્રસ્તુતિઓ જેવી વિવિધ આકર્ષક પ્રવૃત્તિઓ યોજાઈ.

બાઇટ - ડૉ. સમીર સૂદ, ડિરેક્ટર, નિફ્ટ ગાંધીનગર

કાર્યક્રમના મુખ્ય અતિથિ એર ઓફિસર કમાન્ડિંગ-ઇન-ચીફ એર માર્શલ તેજિન્દર, AVSM, VM એ સંસ્થાને 40 વર્ષ પૂર્ણ કરવા બદલ અભિનંદન આપ્યા અને કહ્યું કે વિદ્યાર્થીઓ પ્રેરિત છે અને આપણી પરંપરાઓ પ્રત્યે જુસ્સો જાળવી રાખ્યો છે.

VASANT PANCHAMI

સમગ્ર રાજ્યમાં આજે વસંત પંચમી અને સરસ્વતી પૂજાના તહેવારો ધાર્મિક અને પરંપરાગત ઉત્સાહ સાથે ઉજવવામાં આવી રહ્યા છે.

આ પ્રસંગે , લોકો, ખાસ કરીને વિદ્યાર્થીઓ , જ્ઞાન અને વિદ્યાની દેવી સરસ્વતીની પૂજા કરે છે. આજે રાજ્યમાં વિવિધ સ્થળોએ વિવિધ કાર્યક્રમોનું આયોજન કરવામાં આવ્યું છે.

આ તહેવાર વસંતના આગમનનું પણ પ્રતીક છે.

POLICE RECRUITMENT – GRAOUND

રાજ્યમાં પોલીસ દળની ભરતી માટેની શારિરીક કસોટી ચાલી રહી છે.જેમા વિવિધ ગ્રાઉન્ડ ખાતે ગઈકાલે 10 હજાર 915 ઉમેદવારોએ શારિરીક કસોટીમાં ભાગ લીધો હતો. જેમાંથી 4 હજાર 529 ઉમેદવારો ઉત્તીર્ણ થયા હતા.

WEATHER

રાજ્યમાં આગામી ચોવીસ કલાકમાં ઠંડી વધવાની શક્યતા છે. હવામાન વિભાગે 2 દિવસ દરમિયાન લઘુત્તમ તાપમાનમાં 2-3 ડિગ્રી સેલ્સિયસનો ઘટાડો થવાની આગાહી કરી છે.

ઉત્તર ગુજરાતના બનાસકાંઠા, પાટણ અને સૌરાષ્ટ્ર ના કૈટલાક વિસ્તારમાં હળવા વરસાદની શક્યતા છે.

દરમિયાન કચ્છમાં વાતાવરણમાં પલટો આવ્યો છે.ગઈકાલે નારાયણ સરોવર અને ગુહર સહિતના વિસ્તારોમાં કમોસમી વરસાદ વરસ્યો હતો. લખપતના અનેક વિસ્તારમાં રાત્રે 9 વાગ્યાથી વરસાદી માહોલ સર્જાયો હતો. કમોસમી વરસાદના કારણે ખેતી પાકને નુકસાનની ભીતિ સેવાઈ રહી છે.

JAMNAGAR – SWIMMING

શિયાળાની ઋતુમાં આરોગ્યને ધ્યાને રાખી લોકો કસરત અને વિવિધ રમતો રમતા હોય છે, ત્યારે સ્વિમિંગને એક ઉત્તમ કસરત માનવામાં આવે છે પરંતુ ઠંડીને કારણે સ્વિમિંગ પુલમાં ઘટાડો જોવા મળતો હોય છે.

જામનગરમાં સૌરાષ્ટ્ર ક્ષેત્રનો એકમાત્ર ગરમ પાણીનો સ્વિમિંગ પૂલ છે. બહારનું હવામાન ઠંડું છે , પરંતુ આ એક ઇન્ડોર પૂલ હોવાથી , અહીં તરવું ખૂબ જ આનંદપ્રદ અને આરામદાયક છે. સાંજે ગરમ પાણીમાં તરવાથી મને ઘણો આરામ મળે છે.

તરવૈયા નયન પંડ્યા પોતાનો પ્રતિભાવ આપતા જણાવ્યું કે,

બાઈટ - નયન પંડ્યા

PORBANDAR - ORGANIC BANANAS

પોરબંદરમાં ઓર્ગેનિક કેળાની માંગ વધી છે ત્યારે બજારમાં એલચી કેળા અને પેંડા કેળાનો ભાવ રેગ્યુલર કેળા કરતા દોઢ ગણો હોવા છતાં વેચાણ વધુ જોવા મળી રહ્યું છે.

એક વેપારી જણાવે છે કે શિયાળાની મોસમ દરમિયાન બજારમાં કેળા ખુબ આવી રહ્યા છે, ત્યારે બજારમાં રેગ્યુલર કેળાની કિંમત કરતા દોઢ ગણો ભાવ હોવા

છતાં પણ ઓર્ગેનિક કેળાનું રોજ 50 થી 75 કિલો ઓર્ગેનિક કેળાનું વેચાણ થઈ રહ્યું છે.

જ્યારે એક ગ્રાહક રોહિતભાઈએ કેળાં અંગે પોતાનો પ્રતિભાવ આપતા જણાવ્યું હતું

બાઈટ - રોહિતભાઈ - ફૂટ ખરીદનાર

GIR SOMNATH EDUCATION INNOVATION FESTIVAL

ગીર સોમનાથ જિલ્લા કક્ષાનો એજ્યુકેશન ઇનોવેશન ફેસ્ટિવલ 2025-26 સુત્રાપાડા તાલુકાના ગોરખમઢી ખાતે સફળતાપૂર્વક સંપન્ન થયો છે.

બે દિવસીય આ ફેસ્ટિવલમાં ગીર સોમનાથ જિલ્લાની વિવિધ સરકારી શાળાઓમાંથી આશરે ૭ હજાર 500 જેટલા શિક્ષકોએ ભાગ લીધો હતો. શિક્ષકોએ કુલ 51 સ્ટોલ દ્વારા શિક્ષણ ક્ષેત્રે કરેલા નવા પ્રયોગો , સરળ શિક્ષણ પદ્ધતિઓ , મોડલ્સ અને ઇનોવેશન રજૂ કર્યા હતા.

વર્તમાન જરૂરિયાતોને ધ્યાનમાં રાખીને , શિક્ષકો દ્વારા ટેકનોલોજી , દૃશ્ય-શ્રાવ્ય સાધનો, પ્રવૃત્તિ આધારિત અભ્યાસ , બાળમિત્ર શિક્ષણ અને સ્થાનિક સંસાધનોના ઉપયોગથી શિક્ષણને સરળ બનાવવા માટેના અનેક વિચારો પ્રદર્શિત કરવામાં આવ્યા હતા.

WPL

મહિલા પ્રીમિયર લીગ ક્રિકેટમાં , ગુજરાત જાયન્ટ્સે ગઈકાલે UP વોરિયર્સને 45 રનથી હરાવ્યું.

ગુજરાત જાયન્ટ્સના દ્વારા અપાયેલા 154 રનના લક્ષ્યનો પીછો કરતા , UP વોરિયર્સની ટીમ માત્ર 17.3 ઓવરમાં 108 રનમાં ઓલઆઉટ થઈ ગઈ. અગાઉ , બેટિંગમાં ઉતરેલી, ગુજરાત જાયન્ટ્સે 20 ઓવરમાં આઠ વિકેટે 153 રન બનાવ્યા હતા. ગુજરાત જાયન્ટ્સ માટે સોફી ડિવાઈને 50 રન બનાવ્યા જ્યારે UP વોરિયર્સ માટે ફોબી લિયફિલ્ડે 32 રનનું યોગદાન આપ્યું.રાજેશ્વરી ગાયકવાડે 3 વિકેટ લીધી હતી. રાજેશ્વરીને પ્લેયર ઓફ ધ મેચ જાહેર કરવામાં આવી.
